

7 ta' Marzu, 1949

Juhallef :

L-Onor. Dr. W. Harding, B.Litt., LL.D.

Il-Pulizija *versus* Joseph Olivieri Munroe

**Libell — “Innuendo” — Ironija — Komunizmu —
Ministru — Edatur.**

F' materja ta' injuria per mezz ta' listampa l-injurja tista' firriżulta per mezz ta' “innuendo”.

L-“innuendo” jista' jkun ta' żewġ xorta, jiġifieri dak li per mezz tiegħu tiġi identifikata l-persuna li ma tkunx ixsemmiet b'isimha, u dak li per mezz tiegħu jiġi stabbilit is-sens tal-kliem ritenut injurjuż mill-persuna li tippretendi li giet injurjata.

Huwa paċifiku fl-insenjamenti dottrinali illi materja per se mhux li-belluża tista' ssir tati meta tassumi l-forma ta' l-ironija. U hija solutari l-massima li b'iez il-kitba inkriminata tiġi ritenuta ngurjuża, jew le, għandha tingara kollha kemm hi bhala kaġa waħda, u mhux jittiehdu d-diversi paragrafi ta' dik il-kitba iżolatament; b'mod li wieħed għandu jara l-konnessjoni li jkun hemm bejn dawn il-diversi partijiet tal-kitba inkriminata.

Dak li kelli f'moħħu l-imputat meta kiteb l-artikolu ngurjuż ma hux materjali b'iez tiġi stabbilita l-imputabilità; kif lanqas ma hija materjali l-prova li huwa ma kelli l-intenzjoni deliberata li jinjurja lill-persuna milquta bil-kitba tiegħu. Meta mbagħad il-kliem jinkiteb b'ton ironiku, l-intenzjoni malizjuża hija ntīza fl-istess ironija.

L-imputazzjoni li wieħed huwa komunista hija mputazzjoni ngurjuża; u l-injurja tikber fil-gravità tagħha meta dik l-imputazzjoni ssir kontra ministru tal-Kuruna.

Il-fatt li fl-opinjoni ta' l-editur tal-ġurnal fejn deher l-artikolu libelluż inkriminat dak l-artikolu mhux libelluż, ma jisswix bhala attentant; billi l-editur ikollu ċerta esperjenza. Dik l-esperjenza ta' l-editur, għall-kontra, jgħandha pjuttost taggraru l-piena, għax b'dik l-esperjenza huwa aktar faċili għalik li jinduna b'żewġta li-belluża tal-kitba inkriminata.

Dan hu appell ta' l-imputat minn sentenza mogħtija mill-Qorti Kriminali tal-Magistrati ta' Malta tat-22 ta' Diċembru 1948. li biha hu gie misjub hati talli, bhala editur tal-gazzetta “The Nation”, fu-nunuru 156 ta' dik il-gazzetta, tal-20 ta' Ottubru 1948, fl-artikolu ntitolat “Fragments”, ta malafama

lill-Onorevoli Dominic Mintoff, Ministru tal-Kuruna f'Malta, u fiha attribwielu fattijiet determinati bi skop li joffendi l-unur u l-fama tiegħu u jesponeh għad-disprezz tal-pubbliku, u ġie kundannat għall-piena tal-multa ta' £5;

Dina l-Qorti, wara li eżaminat l-inkartament..... għamlet dawn ir-riflessjonijiet;

Ma hemmx kwistjoni bejn il-partijiet illi, meta ġie publikat l-artikolu li minnu tilmenta l-Prosekuzzjoni, l-imputat kien l-*editur* tan-*"Nation"*, u għalhekk, jekk hemm responsabilità kriminali, dina taqa' anki fuqu, skond l-art. 26 tal-Ligi ta' l-Istamp, Kap. 117 Ediz. Riv.;

Kif jidher ċar mill-iskritturi ta' l-imputat, u kif deher mill-argumenti ta-l-difensur tiegħu waqt it-trattazzjoni ta' dan l-appell, il-kontestazzjoni hi waħda, u radikali; jiġifieri illi l-artikolu mhux libelluż, għaliex, in kwantu għal dawk il-partijiet ta' l-artikolu li fihom jissenema "nominatin" il-Ministru Mintoff, fihom jew ma jingħad xejn ingurjuż, jew anzi l-Ministru jiġi *mfahhar*; u in kwantu għall-partijiet l-oħra ta' l-artikolu, f'dawn ma hemmx blief asserzjonijiet ġeneriċi dwar il-Komunisti, bla ebda idea ta' riferenza lill-Ministru Mintoff;

Għalhekk l-indaġġin involuta fil-kawża hi waħda — jekk l-artikolu hax libelluż u dannu ta' dak il-Ministru;

L-artikolu jikkonsisti f'sebgħa partijiet jew paragrafi. Fl-ewwel parti jingħad li waqt diskussjoni fil-Parlament, u wara interruzzjoni ta' membru tal-partit Nazzjonalista, il-Ministru Mintoff qal li hu ma jirtollerax interruzzjonijiet minn membru ta' dak il partit, li skond id-Djarju ta' Ciano kien qed jirċievi flus mill-Gvern Taljan. Fit-tieni parti l-artikolista jgħid kemm kien ikun interessanti kieku issa jiġi publikat id-Djarju ta' Togliatti, biex wiehed jara x'kontatti hemm bejn il-Komunisti Taljani u l-Komunisti Maltin. Fit-tielet parti jingħad li l-publikazzjoni tad-Djarju ta' Togliatti tkun tista' tixhet dawl fuq il-validità ta' xhieda ġuramentata, li dwarha l-Komunisti għandhom "very interesting notions". Fir-raba' parti jingħad kemm hu duub li l-Prim Ministru ma fdax lill-Ministru Mintoff bid-dikasteru tal-Pulizija, għaliex dan hu żagħżuġ u enerġiku, u taht id-direzzjoni tiegħu l-attivitajiet tal-Komunisti lokali malajr kienu jinkixfu. Fil-hames parti jingħad li, peress li Malta hi viċin lejn l-Italja u hi fortizza, aktarx li l-Komunis-

ti Taljani gew moghtija istruzzjonijiet minn Moscow biex jinkluda anki l-Komunisti Maltin. Fis-sitt parti hemm riportat bran mid-diskors ta' l-Attorney General ingliz, li fih jinghad li l-Komunisti huma "fifth columnists", li jagħmlu attijiet ta' sabotagg taht id-direzzjoni ta' Moscow. U fl-aħħar parti jigi rakkomandat li kulhadd jordna l-kopja tad-"Diary" ta' Togliatti minn issa, biss il-Komunisti jefduha b'xejn. L-artikolu jispiċċa bil-kliem, fit-tarf ta' dina l-parti, "Poche parole al buon intenditore";

Biex tiġi mpustata sewwa l-kwistjoni hu spedjenti li jigi eżaminat f'liema mod il-Prosekuzzjoni taħseb li l-artikolu jingurja lill-Ministru Mintoff, u f'liema mod l-imputat jgħid li ma hemmx ingurja;

In kwantu għall-Prosekuzzjoni, skond il-verbal fol. 2 tal-proċess, dina tikkunsidra li l-artikolu ukriminat jagħmel "innuendo", fis-sens li min jaqrah għandu jifhem illi l-Ministru Mintoff huwa komunista, li kellu relazzjonijiet ma' Togliatti u kontatti ma' komunisti taljani, li għalhekk mhux il-persuna adattata li jkollha taht it-treġġija tagħha l-Ministeru tal-Pulizija, u li x xhieda li dan il-Ministru ta bil-gurament mhix ta' min joqgħod fuqha;

Għandu jinghad, "en passant", illi hu fatt uċċettat bejn il-partijiet (ara xhieda ta' l-istess imputat) li fi proċess ieħor kriminali l-Ministru Mintoff għamel dikjarazzjoni taht gurament fis-sens li hu ma hux komunista;

L-imputat fix-xhieda tiegħu rribatta li fl-ewwel parti ta' l-artikolu hemm sempliċi affermazzjonijiet ta' fatt bl-ebda mod ingurjuż; fit-tieni, tielet, hames, sitt u seba' paragrafi, ma hemmx blief riferenzi ġenerali għall-komunizmu u għal hadd in partikulari; fir-raba' parti l-Ministru hu anzi mfahħar bhala kandidat tajjeb għall-ministeru tal-Pulizija in vista tal-kapaċità u attività tiegħu;

L-imputazzjoni hi bażata fuq l-"innuendo". Dan l-"innuendo" hu ta' żewġ xorta, jiġifieri, kif jispijega l-Gatley, "On Libel and Slander" p. 522, "Innuendo identifying the plaintiff" u "Innuendo as to the meaning of the words";

In kwantu għall-ewwel xorta ta' "innuendo", dan japplika għal dawk il-partijiet ta' l-artikolu li l-Prosekuzzjoni ssostni li huma ngurjużi u li jirreferixxu għall-Ministru Min-

toff, għad li ma jsemmux ismu. Infatti dan l-“innuendo” hu hekk definit minn Gatley (loc. cit.): “where the plaintiff is described by his initial letters, or by a fictitious name, or by the name of somebody else, or (dan hu l-każ preżenti) where he is not mentioned at all”;

In kwantu għat-tieni xorta ta’ “innuendo” hu paċifiku fl-insenjamenti dottrinali li materja per sè mhux libelluża tista’ ssir tali meta tassumi “the form of irony” (ara Spencer Bower, “A Code of the Law of Actionable Defamation”, page 45, u nota ittra (r); ara wkoll l-Odgers, “Libel and Slander”, fejn jingħad “the plaintiff may also aver in his statement of claim that the words were spoken ironically”). Hekk ukoll il-Frola, “Delle Ingiurie e Diffamazioni”, pag. 288, fejn jgħid: “Talvolta avviene che il concetto che si suol esprimere si presenti con parole in apparenza contrarie, e allora si ha l’ironia.....” Il-Folkard, “The Law of Slander and Libel”, jagħti definizzjoni komprensiva fejn jgħid—pag. 355—“An innuendo is sometimes necessary, where the language of the defendant is apparently innocent and inoffensive, but where, nevertheless, by virtue of its connection with known collateral circumstances, it conveys a latent and injurious imputation”;

Stabbilit dan, hu aġevoli li l-gudikant jara jekk l-artikolu, minhabba l-“innuendo” allegat, mistiehem dan l-“innuendo” legalment fis-sens premiss, hux libelluż bi hsara tal-Ministru Mintoff;

Il-Qorti t’bda biex tosserva illi, jekk hemm każ tipiku ta’ kenni hi salutari l-massima li l-kitba nkriminata għandha tingħara “as a whole”, dak il-każ hu proprju dan. Hu ċar, għal kull min jaqra dan l-artikolu, illi s-seba’ paragrafi tiegħu għandhom bejniethom rabta tali li, kieku kull wiehed kellu jiġi kunsidrat bħalli kieku ma kellux x’jaqsam ma’ l-iehor, allura ma kienx ikun hemm ebda sens fl-artikolu. Qal sewwa Lord Kenyon C.J. fil-kawża “R. v. Reeves” (Peake, Add. Ca. 84; 26 How. St. Tr. 530) illi min jiġġudika għandu jiddirigi l-indaġġini tiegħu “to gather the general effect which the whole composition would have on the minds of the public”. B’dan il-mod biss jista’ wiehed jasal għal dak li fil-gurisprudenza tal-jana ġie, bi frażi felici, innejjaħ “il vero concetto dominante” ta’ l-artikolu (ara Coen, Rep. voce “Stamps”, para. 62);

Issa, meta wiehed jikkunsidra l-artikolu kollu "as a whole", u jikkunsidrah, sija pure, "in a fair, free and liberal spirit", u anki jżomm quddiem għajnejh illi "considerable latitude must be given to political writers", ma jistax, éjononostante, ma jigix għall-konklużjoni li l-artikolu hu fil-fatt libelluż għad dannu tal-Ministru Mintoff, in kwantu li dak li jifhem min jaqrah hu li dak il-ministru għandu x'jaqsam mal-Komunisti Taljani, li ma tantx għandha tiġi emmnota d-dikjarazzjoni tiegħu taht għurament li hu mhux komunista, u li x'ironija kienet tkom kieku dak il-Ministru kellu jiġi nominat Ministru tal-Palizzija biex jistradika l-Komuniżmu minn Malta;

Dwar li l-artikolu hu dirett kollu kemm hu għall-Ministru Mintoff ma jistax ikun hemm dubju. Din hija l-impresjoni li jiehu kull bniedem raġjonevoli li jaqra l-artikolu. Din hija l-impresjoni ta' l-Imħallef sedenti. U kif qal Lord Scrutton, in "Ley vs. Hamilton" (1934)—ara Ball, "Libel and Slander", p. 113,—"a judge is supposed to find what the great majority of reasonable men would think, without any evidence except his own intuition". Inma hemm anki éirkustanzi estrinseċi li jieħdu għall-istess konklużjoni. Dawn huma prinċipalment dawk li sejrjn jinstemgħu :—

1. Il-ghaliex (hu legittimu li wiehed jistaqsi) fost il-vizzji u perikoli kollha tal-Komuniżmu, għandha tissemma f'dan l-artikolu, fejn f'zewġ paragrafi hemm imsemmi "nominatin" il-Ministru Mintoff, proprju é-éirkustanza li l-Komunisti għandhom "very interesting notions" dwar ix-xhieda bil-għurament? Ammenokkè wiehed ma jridx jabbanduna l-logika u l-hwonsens, ma jistax ma jirrispondix illi l-artikolista għażel dik fost é-éirkustanzi l-oħra kollha għaliex, peress li l-Ministru Mintoff kien iddikjara b'għurament f'kawża oħra li hu ma kienx komunista, kienet dik é-éirkustanza li setgħet agevolment tikkonnettich fil-hsieb tal-qarrej ma' dak li kien qiegħed jingħad fl-artikolu dwar l-idea tal-għurament li għandhom il-komunisti;

2. Jekk l-artikolista ried ifahhar lill-Ministru Mintoff għall-energija u għall-kapaċità tiegħu, hu éertament stran li l-artikolista kellu proprju jagħżel li jdahħal dan it-tifhir fil-kontest ta' artikolu fejn jissemma l-Komuniżmu, u aktar stran li kellu jikkonnetti dan it-tifhir mhux mad-dikasteru li għalih hu attwalment prepost il-Ministru Mintoff, jew ma' xi xogħol

iehor, imma proprju mal-Ministeru tal-Pulizija in relazzjoni mal-Komunizmu f'Malta. Anki hawn il-logika u l-bwon sens juru li t-tiffhir hu minn dik ix-xorta ta' "ironical praise" li, bir-raġun, hi kunsidrata bhala libelluza (ara *Boydell vs. Jones*, 4 M. & N., 416; 7 Dowl. 310; 1 H. & H. 408; *R. v. Brown*, 11 Mod. 86, Holt, 425; *Sir Baptist Hick's Case*, Hob. 215). Il-Folkard (p. 91) jicċina każ li fih l-imputat kien kiteb pamphlet intitolat "Advice to the Lord Keeper by a Country Parson", u taħ parir li "he would have him love the Church as well as the Bishop of Salisbury. — manage as well as Lord Haversham. — be brave as another lord —" u b'hekk, lil kull wiehed imsejmi taħ "a character". Id-difensur ta' l-imputat f'dik il-kawża argumenta (kif gie argumentat f'din il-kawża) li "there was no cause to charge the defendant because he said no ill thing of any person, and all he said was good of them". Il-Qorti ddeciediet li t-ton ironiku rrenda l-pamphlet libelluż. Hekk fil-każ preżenti. Dawk li l-Odgers isejjah "surrounding circumstances" (p. 133) jikkonvertu t-tiffhir, minn tali, f'ingurja;

3. Pix-xhieda tiegħu l-imputat qal dawn il-kliem:— "Jiena basejt illi l-artikolu kellu ton ironiku". Issa dina d-dikjarazzjoni, li ttrispekkja dak li jhoss kull min jaqra l-artikolu, hi appentu l-qofol tat-tezi ta' Lakkuza. Infatti, jekk hu ironiku, allura t-tiffhir ma hux tiffhir ġenwin, u allura x'inhu hliet dak li preċiżament qiegħda tifhem il-Prosekuzzjoni, ejoċ illi, minhabba li l-Ministru Mintoff, skond l-artikoliets, hu komunista, kien ikun irriżorju li hu jiġi fdat bid-dikasteru tal-Pulizija?

4. In-"nexus" bejn id-diversi partijiet ta' l-artikolu ma jistax hliet jieħu għall-istess konkluzjoni sostnuta mill-Prosekuzzjoni. Infatti, kieku wiehed kellu jissintetizza fi ftit kliem, iġifieri f'dawk sostanzjali u interdipendenti, l-artikolu inkriminat, ir-riżultat kien ikun dan li ġej:— "Il-Ministru Mintoff qal li ma jridx interruzzjonijiet minn membri tal-Partit Nazzjonalista li, skond id-Diary ta' Ciano, kienu jirdievu fondi mill-Gvern Taljan; min jaf x'inkixef dwar Komunisti Maltein kieku Tozzatti jiddeċ di jippublika d-Diary tiegħu; dak id-Diary, kieku publikat, jista' wkoll jixhet dawl fuq kemm tiswa xhieda b'ġurament, għax il-komunisti għandhom idejiet

strani dwar g'uramenti; xi dnub Dr. Boffa ma jinnominax lil Mintoff bhala Ministru tal-Pulizija, g'hax, kieku, dan, bravu u attiv, m'ajr jaqbadhom". Malli wiehed jirrifletti li x-xhieda b'g'urament hi dik tal-Ministru Mintoff, fis-sens li hu mhux komunista, immedjatament jidher in-ness logiku bejn id-diversi partijiet ta' l-artikolu fl-"innuendo" taghhom kif fuq rilevat. Minghajr l-interpretazzjoni ta' l-"innuendo", l-artikolu jitlef is-sens tieghu kollu. Dak li jaghtih sens hu appuntu li "ating" tieghu ghad-dannu tal-Ministru Mintoff;

5. Iżda mhux biss hemm, minn fomm l-imputat, l-ammissjoni tat-ton ironiku ta' l-artikolu, imma, fit-tarf ta' l-artikolu, hemm kliem li bihom l-artikolista jfisser ċar li hu ma riedx iġhid dak li apparentement qal, imma ried jinsinwa l-kontrarju, u ried li l-artikolu jinqara "between the lines". Dan hu s-sens tal-kliem "Poche parole al buon intenditore", li bihom jikkonkludi l-artikolu. Il-ghala "poche parole"? Il-ghala "al buon intenditore"? Ir-risposta hi illi dawn il-kliem jġu wżati appuntu meta bniedem ma jkunx tkellem ċar u direttament, imma jkun esprima ruhu b'riferenzi, sarkazmu, u allużjonijiet. L-artikolista, b'dawk il-kliem tat-tarf, wera l-preokkupazzjoni tieghu li l-qarrej jifhem li huwa kien qiegħed iġhaddet mhux sinċier, imma b'ironija. L-Odgers jicċita deċiżjoni ta' Baron Pollock, meta jgħid li "a word added at the end may altogether vary the sense of the preceding passage" (p. 114). F'dan il-każ, anki minghajr dawk il-kliem konklużjonali, kien ċar x'ried iġhid l-artikolista; imma bihom hemm anki ċara l-idea konfermatriċi ta' l-artikolista stess. Dan hu għalhekk każ li fiha, kif fil-każ "Churchill vs. Gedney" (1889) 43 J.P. 47, "there was a passage in the document itself which shewed that the defendant was putting and desiring his correspondent to understand that he was putting, upon the language used, the worst possible interpretation";

6. It-teżi tad-difiża, kif konkretata fix-xhieda ta' l-imputat, għandha fiha nnifisha l-insostenibilità tagħha. L-imputat ikkommentu kull paragrafu għalih iżolatament, u ma tax każ tan-"nexus" li hemm bejn id-diversi paragrafi. Hu vern li għandu jġi apprezzat il-valur ta' kull paragrafu; im-

ma l-iskritt inkriminat għandu jigi valutat "as a whole". "The jury", qal Lord Ellenborough C.J. in "R. v. Lambert and Perry", 2 Camp. 398, "should not dwell on isolated passages, but judge of the publication as a whole". Biex l-artikolu jigi miġġiehem "innocenter", hemm b'zonn li jigi distrutt in-"nexus" ta' l-artikolu li, kif inhu ċar, ma jistax u ma għandux jigi distrutt;

L-imputat, fix-xh'eda tiegħu, elabora dak li fehem hu. Iżda dak li seta' fehem hu ma jfisser x-jejn, għal dawn ir-raġunijiet:—

a) Dak li kellu f'rasu l-imputat ma hux materjali għall-kaz. "What meaning the speaker intended to convey is immaterial in all actions of defamation" ("Haire vs. Wilson", 9 B. & C. 645). "Words", qal f'sentenza oħra (dik "Hankinson vs. Bilby", 16 M. & W. 445), "cannot be construed according to the secret intent of the speaker". Kif josserva opportunatament l-Odgers (p. 109):— "The question, therefore, is always how were the words understood by those to whom they were originally published. We must assume that they were persons of ordinary intelligence. We must assume too that they gave to ordinary English words their ordinary English meaning, to local or technical phrases their local and technical meaning. That being done, what meaning did the whole passage convey to an unbiased mind?"

b) Ma tehtiegħ, f'kazijiet ta' libell, il-prova ta' l-intenzjoni deliberata li l-imputat kellu li jingurja lill-iehor. Ir-raġuni hi ċara, u tiġi hekk spjegata mill-Folkard (loc. cit. p. 293):— "For if a man willfully does an act likely to occasion mischief to another, and to subject him to disgrace, obloquy, and temporal damage, he must, in point of law as well as morals, be presumed to have contemplated and intended the evil consequences which were likely to ensue";

c) Apparti dan, kif argutament josserva l-Frola, f'kaz (kif inhu dan) ta' kliem b'ton ironiku, l-intenzjoni malizzjuża hi intiza fl-istess ironija. "Torna poi evidente", ighid dak l-awtur, "che nel caso di ironia e di sarcasmo insito deve avere", e non deve più altrimenti dimostrarsi, il dolo dell'autore; in quanto che quello studio posto nell'inventare o con-

traffare il significato naturale delle parole, dando loro aspetto innocuo, mentre velano l'ingiuria, troppo apertamente fu conoscere la malizia dell'agente, senza uopo di altra maggior prova circa l'intenzione delittuosa" (p. 290, loc. cit.);

Ma hemmx dubju, għalhekk, li r-riferenza kienet għall-Ministru Mintoff;

L-addebiti huma bla dubju ingurjużi;

L-imputazzjoni li x-xhieda tal-Ministru Mintoff mhix tali li wiehed jgħidmel assenjament fuqha hi ċertament ingurjuża. għalix tirrendih kapaċi mhux biss ta' "peccatum grave", mill-punto di vista tal-morali, imma anki tad-delitt ta' spjegur taht il-liġi pożitiva;

L-imputazzjoni illi hu komunista hi ugwalment ingurjuża. Il-karattru ingurjuż ta' din il-kelma ġa ġie ritenut ("semble") f'sentenza tal-Qrati Ingliżi ta' l-1926 (Burns and others vs. Associated Newspapers Co. Ltd. (1926) 42, T.L.R. 37, Astbury J.);

Il-lum il-ġurnata, in vista ta' li-żvilupp tas-sitwazzjoni mondjali, lanqas jista' jkun hemm kwistjoni dwar daqshekk. Issa li d-dinja prattikament iddividiet ruħha f'żewġ blokki, wiehed dak tal-Komuniżmu u l-iehor dak tad-Demokrazija, intiża l-kelma "demokrazija" fis-sens veru tagħha, issa li l-Komunisti huma, b'konsens unanimi, konfermat dan l-aħhar bid-dikjarazzjoni esplicita tal-kapijiet tagħhom, bħal ma huma Togliatti u Thorez, kunsidrati bħala ko-operaturi potenzjali, f'każ ta' bżonn, tal-Forzi Armati tas-Soviet kontra r-regim demokratiku ta' pajjiżhom, issa li l-forzi tal-Komuniżmu huma dikjarati mill-Knisja bħala diretti kontra l-Kristjaneżmu, l-epitetu "komunista", u l-kliem li jimportaw li wiehed hu in kontakt mal-partit komunista, huma ekwipolenti għall-imputazzjoni li wiehed hu traditur potenzjali ("a potential fifth columnist") u anti-religjuż — hekk li, del resto, hi dikjarata fl-istess artikolu biċ-ċitazzjoni ta' kliem li ntqalu mill-Attorney General Ingliż Sir Hatley Shawcross;

Il-gravità ta' dina l-ingurja s'intendi tikber meta tkun diretta, kif inhi f'dan il-każ, kontra Ministru tal-Kuruna;

Għalhekk fil-meritu, u għar-raġunijiet premissi, is-sentenza hi sewwa;

Kwantu għall-piena, hu prinċipju tal-liġi li fuq appell ta' l-imputat din ma tistax tiġi aggravata, u l-Qorti ta' l-Appell ma tistax iżzidha, ankorkè jidhrilha li tkun miti. F'dan il-każ dina l-Qorti ma hija qiegħda tesprimi (għaliex mhix imsejha biex tesprimi) ebda ġudizzju dwer l-entità tal-piena, iżda, sabiex ma jiġix argumentat mill-konferma tas-sentenza ta' l-Imhalled sedenti talvolta jaqbel ma' dak li ritjena l-Maġistrat, illi oġoè, il-fatt li, fl-opinjoni ta' l-imputat, editur ta' hamsa u għoxrin sena esperjenza, l-artikolu ma kienx libelluż, jista' jikkostitwixxi ċirkustanza attenwanti, l-istess Imhalled sedenti jhoss li hu ma jaqbelx ma' dan il-prinċipju; anzi jidheru illi l-esperjenza ta' snin tista' pjuttost taggrava, fis-sens li kien ikun aktar faċili li wiehed jinduna bix-xorta libelluża tal-kitba inkriminata;

Għal dawn il-motivi, u fis-sens tagħhom;

Dina l-Qorti ta' l-Appell tiddeċidi;

Billi tiċhađ l-appell u tikkonferma s-sentenza appellata.
